

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 110
(7551)
АУТОРАК
16
ЛІСТАПАДА
1943 г.

ЦАНА 20 КАП.

ЗАГАД Вярхоўнага Галоўнакамандуючага — Генералу арміі ВАТУЦІНУ

Войскі 1-га УКРАЇНСКАГА фронту, прадаўжаючы паспяховае наступленне, у ноч на 13 лістапада, у выніку імклівага ўдара конніцы і пяхоты, авалодалі вялікім абласным цэнтрам Украіны—горадам ЖЫТОМІР—важнейшым вузлом камунікацый і магутным апорным пунктам абароны немцаў.

У баях за вызваленне горада ЖЫТОМІР вызначыліся кавалерысты генерал-лейтэнанта БАРАНАВА і войскі генерал-палкоўніка МАСКАЛЕНКА.

Асабліва вызначыліся:

1 Гвардзейская ордэна Леніна Чырвонасцяжная Стаўропальская імені Блінава кавалерыйская дывізія генерал-маёра ОВАР, 2 Гвардзейская Чырвонасцяжная Крымская імені Соўнаркома УССР кавалерыйская дывізія палкоўніка МАМСУРАВА, 7 Гвардзейская Чырвонасцяжная кавалерыйская дывізія палкоўніка ВАСІЛЬЕВА, 61 асобны танкавы полк маёра ЕРМОЛЕНКА, 87 асобны танкавы полк падпалкоўніка ІВАШОВА, 230 асобны танкавы полк падпалкоўніка ШЧЭРБАКОВА, 1461 самаходны артылерыйскі полк падпалкоўніка НІКУЛІНА, 23 Кіеўская стралковая дывізія палкоўніка БА-СЦЕЕВА, 30 Кіеўская стралковая дывізія палкоўніка ЯНКОЎСКАГА, 218 Рамаданска-Кіеўская стралковая дывізія генерал-маёра СКЛЯРОВА, 17 Кіеўская артылерыйская дывізія генерал-маёра артылерыі ВОЛКІНШТЭЙН, 83 Гвардзейскі мінамётны полк падпалкоўніка ГОЛУБЕВА, 1 Гвардзейскі мінамётны полк падпалкоўніка СЕРЭДНЯК, 143 знішчальны супроцьтанкавы артылерыйскі полк падпалкоўніка КАЛАШНІКАВА, 222 Кіеўскі знішчальны супроцьтанкавы артылерыйскі полк маёра КАДЗЯКОВА, 1660 знішчальны супроцьтанкавы артылерыйскі полк падпалкоўніка ЧЭРНЯК, 839 Кіеўскі гаубічны артылерыйскі полк падпалкоўніка БАГАТЫРОВА.

У азнаменаванне атрыманай перамогі злучэнням і часцям, якія вызначыліся ў баях за вызваленне горада ЖЫТОМІР, прысвоіць назву «ЖЫТОМІРСКІХ».

Надалей гэтыя злучэнні і часці называць:

1-ы Гвардзейскі Жытомірскі імені Соўнаркома УССР кавалерыйскі корпус,

7-я Гвардзейская Чырвонасцяжная Жытомірская кавалерыйская дывізія, 61-ы Жытомірскі асобны танкавы полк, 87-ы Жытомірскі асобны танкавы полк, 230-ы Жытомірскі асобны танкавы полк, 1461-ы Жытомірскі самаходны артылерыйскі полк,

23-я Кіеўска-Жытомірская стралковая дывізія,

30-я Кіеўска-Жытомірская стралковая дывізія,

17-я Кіеўска-Жытомірская артылерыйская дывізія,

83-ці Гвардзейскі Жытомірскі мінамётны полк,

1-ы Гвардзейскі Жытомірскі мінамётны полк,

143-ці Жытомірскі знішчальны супроцьтанкавы артылерыйскі полк,

222-гі Кіеўска-Жытомірскі знішчальны супроцьтанкавы артылерыйскі полк,

1660-ы Жытомірскі знішчальны супроцьтанкавы артылерыйскі полк,

839-ы Кіеўска-Жытомірскі гаубічны артылерыйскі полк.

1-ы Гвардзейскі Жытомірскі імені Соўнаркома УССР кавалерыйскі корпус, 2-ю Гвардзейскую Чырвонасцяжную Крымскую імені Соўнаркома УССР кавалерыйскую дывізію і 218-ю Рамаданска-Кіеўскую стралковую дывізію прадставіць да ўзнагароджання ордэнамі ЧЫРВОНАГА СЦЯГУ.

1-ю Гвардзейскую ордэна Леніна Чырвонасцяжную Стаўропальскую імені Блінава кавалерыйскую дывізію прадставіць да ўзнагароджання ордэнам СУВОРАВА 2 СТУПЕНІ.

Сёння, 13 лістапада, у 19 гадзін 30 минут сталіца нашай Радзімы МАСКВА ад імені Радзімы салютуе нашым доблесным войскам, якія вызвалілі горад ЖЫТОМІР, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБВЯШЧАЮ ПАДЗЯКУ ўсім кіруемым Вамі войскам, якія ўдзельнічалі ў баях за вызваленне горада ЖЫТОМІР.

Вечная слава героям, паўшым у барацьбе за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы
Маршал Савецкага Саюза
І. СТАЛІН.

Партызанам і партызанкам—ўзнімаць савецкіх людзей на ўзброеную барацьбу супроць немцаў, усямерна ўзмацняць дапамогу наступаючай Чырвонай Арміі, граміць тылы і штабы ворага, ратаваць савецкіх людзей ад знішчэння і ўгону іх на катаргу ў Германію, бязлітасна знішчаць нямецка-фашысцкіх мяззогнікаў!

(І. СТАЛІН).

Цэнтральнаму Камітэту Комуністычнай Партыі (большэвікоў) Беларусі

Мінскі абласны падпольны камітэт комуністычнай партыі (большэвікоў) Беларусі, партызаны і партызанкі Мінскай абласці горада віншуюць Цэнтральны Камітэт Комуністычнай партыі (большэвікоў) Беларусі ў дзень 26-й гадавіны Кастрычніцкай рэвалюцыі.

26-ю гадавіну Кастрычніцкай Соцыялістычнай Рэвалюцыі народы Савецкага Саюза святкуюць у дні слаўных перамог, калі Чырвоная Армія пад кіраўніцтвам правадыра народаў таварыша Сталіна на ўсім фронце гоніць нямецкіх захопнікаў на захад і громіць азвэрэлыя нямецкія полчышчы.

Мінскі абласны камітэт партыі, партызаны і партызанкі запэўніваюць Цэнтральны Камітэт КП(б) Беларусі, што пастаўленую задачу таварышам Сталіным пе-

рад партызанамі і партызанкамі — «ўзнімаць савецкіх людзей на ўзброеную барацьбу супроць немцаў, усямерна ўзмацняць дапамогу наступаючай Чырвонай Арміі, граміць тылы і штабы ворага, ратаваць савецкіх людзей ад знішчэння і ўгону іх на катаргу ў Германію, бязлітасна знішчаць нямецка-фашысцкіх мяззогнікаў», — гэту пачэсную задачу выканаюць з чэсцю.

Няхай жыве Комуністычная Партыя (большэвікоў) Беларусі!

Няхай жыве Цэнтральны Камітэт КП(б)!

Няхай жыве палкаводзец, наш родны, мудры бацька і настаўнік таварыш Сталін!

МІНСКІ АБЛАСНЫ
ПАДПОЛЬНЫ КАМІТЭТ
КОМПАРТЫІ (большэвікоў)
БЕЛАРУСІ.

Таварышу Панамарэнка П. К.

Ад імені партызан і партызанак брыгады імені таварыша Сталіна І. В. горада віншум Вас і ў Вашай асобе Цэнтральны Камітэт КП(б) Беларусі з 26-й гадавінай Кастрычніцкай Соцыялістычнай Рэвалюцыі.

Наша брыгада арганізавалася нядаўна, але ўжо дала ворагу адчуць сябе. 3 ліпеня месяца на 5 лістапада 1943 года партызанамі і партызанкамі брыгады пушчан пад адкос 121 воінскі поезд ворага, узарвана 9 чыгуначных і 50 шасейных мастоў, разбіта і ўзарвана 118 паравозаў, 1.191 вагон. У баях, з засад і пры кружэннях паяздоў забіта 5.062 нямецкія захопнікі, парваны на дзе-

сяткі кілометраў лініі сувязі, на чыгунках узарвана 1.878 рээк.

Запэўніваем Вас, таварыш Панамарэнка, і ў Вашай асобе Цэнтральны Камітэт КП(б) Беларусі, што мы, партызаны і партызанкі брыгады імені таварыша Сталіна І. В., з чэсцю апраўдаем званне народных месціўцаў. Мы адпомсцім нямецкім захопнікам за кроў замучаных нашых людзей, за пакуты нашага народа.

Мы гатовы да выканання лоблага загада Вярхоўнага Галоўнакамандуючага, нашага любімага правадыра і настаўніка, Маршала Савецкага Саюза таварыша Сталіна.

Па даручэнню партызан і партызанак:
камандаванне брыгады.

Прывітанні Савецкаму Саюзу ў сувязі з 26-й гадавінай Кастрычніка

У сувязі з 26-й гадавінай Вялікай Кастрычніцкай Соцыялістычнай Рэвалюцыі на імя таварышоў Сталіна, Молатава і Калініна паступілі шматлікія прывітальныя тэлеграмы ад дзяржаўных і грамадскіх дзеячоў розных краін.

Прывітальныя тэлеграмы паступілі ад Прэзідэнта ЗША Франкліна Рузвельта, ад Прэзідэнта Чэхаславацкай рэспублікі Эдуарда Бенеша, ад Дзяржаў-

нага Сакратара ЗША Хэла, ад кіраўнікоў Французскага Камітэта Нацыянальнага Вызвалення дэ-Голя і Жыро, ад Міністра Замежных Спраў Вялікабрытаніі Ідэна, ад Прэм'ер-Міністра Канады Макензі Кінга, ад Вільяма Галахера (Комуністычная партыя Вялікабрытаніі), ад Прэзідэнта Турэцкай рэспублікі Ісмет Інема, ад дзяржаўных і грамадскіх дзеячоў Ірана, Югаславіі, Іспаніі, Бельгіі, Нарвегіі і іншых краін.

Чырвоны абоз з падарункамі

КРЫЧАЎ. Напярэдадні вялікага свята 26-й гадавіны Кастрычніцкай рэвалюцыі калгаснікі сельгасарцелей «Шлях камунізма», «Свабода», імені Карла Маркса і іншых чырвоным абозам прывезлі падарункі сваім

вызваліцелям — воінам Крычаўскай дывізіі. Было здадзена 573 пуды хлеба, каля 100 курэй, 300 яек, некалькі цэнтнераў мяса, многа выштых насаваў хустак, кісетаў, шарсцяных пальчаткаў і наскоў.

ГОД ВЯЛІКІХ ПЕРАМОГ

На ўвесь свет прагучэлі мудрыя словы даклада таварыша Сталіна аб 26-й гадавіне Вялікай Кастрычніцкай Рэвалюцыі. Савецкі народ сустрэў гістарычны даклад свайго вялікага правадыра і геніяльнага палкаводца як выдатнейшы палітычны дакумент нашай эпохі, як баявую праграму барацьбы за канчатковы разгром нямецка-фашысцкіх акупантаў.

Прайшоўшы год быў годам карэннага пералому ў ходзе вайны, годам гістарычных перамог Чырвонай Арміі і ўсяго савецкага народа. Ініцыятыва выбіта з рук ворага. Ганебна правалілася спроба немцаў павесіць «рашучас» летняе наступленне. Услед за зімовым наступленнем Чырвонай Арміі бліскава ажыццявіла летняе наступленне.

За прайшоўшы год Чырвоная Армія прайшла з баямі ад 500 да 1.300 кілометраў, вызваліла ад аднаго мільёна квадратных кілометраў тэрыторыі, гэта значыць амаль да 1/3 савецкай зямлі, часова захопленая ворагам. Добрая Чырвоная Армія адкінула нямецкіх акупантаў ад Валадзікаўска да Херсона, ад Элісты да Крывога Рога, ад Сталінграда да Кіева, ад Варонежа да Гомеля, ад Вязьмы і Ржэва да подступаў Оршы і Віцебска. За параўнаўча кароткі тэрмін яна перабіла, перамагла найбольш вопытных, старых кадры нямецка-фашысцкіх войскаў. За прайшоўшы год немцы страцілі на савецка-германскім фронце больш 4 мільёнаў салдат і афіцэраў, з іх не менш 1 мільёна 800 тысяч забітых.

Паспяховае наступленне Чырвонай Арміі карэнным чынам перавернула гаспадарчае і ваенна-палітычнае становішча Германіі. Гітлераўская Германія перажывае глыбокі крызіс і стаіць перад сваёй катастрофай.

У гэты ж час яшчэ больш умацавалася савецкая дзяржава, савецкі тыл, Чырвоная Армія. Яе кадры выраслі і загартаваліся ў баях. Яна мае патрэбныя рэзервы афіцэраў. Пад мудрым кіраўніцтвам таварыша Сталіна Чырвоная Армія паказала выключнае ваеннае майстэрства пры фарсіраванні найсур'езных вадных пераход. Увесь свет захапляецца ўменнем, ваенным майстэрствам, масавым гераізмам салдацкіх сталінінскіх войнаў, іх непахіснай воляй да перамогі. Чырвоная Армія стала самай моцнай і загартаванай сучаснай арміяй.

У цяжкіх ваенных умовах савецкі народ паказаў цуды працоўнага гераізму і здолеў забяспечыць Чырвоную Армію ўсім неабходным: ваеннай тэхнікай, боепрыпасамі, харчаваннем. «Можна з поўнай падставой сказаць, што самаадданая праца савецкіх людзей у тыле ўвядзе ў гісторыю, пачынаючы з гераічнай барацьбы Чырвонай Арміі, як беспрыкладны подвиг народа ў абароне Радзімы». (І. Сталін).

Таварыш Сталін у сваім дакладзе даў глыбокі навуковы аналіз савецкага грамадскага ладу, паказаў прычыны, корні поспехаў Чырвонай Арміі.

На абарону сацыялістычнай радзімы ўзняліся ўсе народы Савецкага Саюза. Дружба народаў савецкай краіны вытрымала ўсе цяжкасці і выпрабаванні і яшчэ больш загартавалася ў агонь барацьбы супроць фашысцкіх захопнікаў.

Барацьбой савецкага народа супроць нямецкіх захопнікаў кіруе партыя Леніна—Сталіна. Яна з'яўляецца натхніцелем і арганізатарам усенароднай вайны супроць фашысцкіх захопнікаў. За час вайны большыцкая партыя яшчэ больш зраділася з наро-

дам, яшчэ шчыльней звязалася з шырокімі масамі працоўных.

Савецкая дзяржава ніколі не была такой моцнай і непахіснай, як цяпер, на трэцім годзе Айчыннай вайны. Савецкі лад аказаўся лепшай формай мабілізацыі ўсіх сіл народа на адпор ворагу ў ваенны час. Створаная 26 год назад савецкая ўлада ператварыла нашу краіну ў несакрушальную крэпасць. Чырвоная Армія з усіх армій свету мае найбольш моцны і надзейны тыл.

Ва ўсім гэтым крыніцы сілы Савецкага Саюза. Паспехі Чырвонай Арміі, яе бліскавае наступленне ўнеслі карэнныя змены і ў міжнародную абстаноўку. Удары, якія нанеслі ворагу Чырвоная Армія і арміі нашых саюзнікаў, пахіснулі да асноў фашысцкі блок. Яшчэ больш умацавалася антыгітлераўская кааліцыя. Вайна ідзе да канчатковай развязкі. Дзень нашай перамогі блізка. Справа нямецкага фашызма прайграная, а створаны ім крывава «новы парадокс» ідзе да краху.

У сваім гістарычным дакладзе таварыш Сталін вызначае далейшыя задачы савецкага народа. Ён папярэджвае супроць самасупакоенасці, багадушства. «Перамогу можна ўпусціць»,—гаворыць таварыш Сталін,—калі ў нашых радах паявіцца самазанакоенасць. Перамога не дасца без барацьбы і напружання. Яна бярэцца з бою. Перамога цяпер блізка, але каб яе захаваць, неабходна новае напружанне сіл, самаадданая праца ўсяго тыла, умелыя і рашучыя дзеянні Чырвонай Арміі на фронце».

Таварыш Сталін у сваім дакладзе паставіў задачу поўнаасцю ліквідаваць вынікі гаспадарання немцаў у раёнах, вызваленых ад нямецкай акупацыі. Гэта ўказанне нашага вялікага правадыра ставіць баявую задачу перад партыйнымі і савецкімі арганізацыямі, перад усім насельніцтвам вызваленых ад нямецкіх захопнікаў раёнаў Магілёўскай, Гомельскай і Віцебскай абласцей. Тут пачалася работа па аднаўленню народнай гаспадаркі. Насельніцтва, вызваленае з крывавага кіпцюру фашызма, ахоплена выключным вытворчым уздымам. Аднаўленчая работа павінна быць разгорнута яшчэ больш. «Гэта вялікая, агульнанародная задача. Мы можам і павінны вырашыць гэту цяжкую задачу за кароткі тэрмін». (І. Сталін).

Гістарычны даклад таварыша Сталіна натхніў савецкі народ на новыя баявыя і працоўныя подвигі. Па ўсяму Савецкаму Саюзу разгарнулася сацыялістычнае спаборніцтва за яшчэ большую дапамогу Чырвонай Арміі.

Не супакайвацца, а яшчэ мацней біць ворага—у гэтым цяпершая задача. У заагдзе Вярхоўнага Галоўнакамандуючага таварыша Сталіна ад 7 лістапада з прадэльнай яснасцю вызначаны задачы савецкіх патрыётаў у варожым тыле:

«Партызанам і партызанкам—узняць савецкіх людзей на ўзброеную барацьбу супроць немцаў, усмерна ўзмацніць дапамогу наступаючай Чырвонай Арміі, граміць тылы і штабы ворага, ратаваць савецкіх людзей ад знішчэння і ўгону іх на катаргу ў Германію, бязлітасна знішчаць нямецка-фашысцкіх мязготнікаў!».

Пад мудрым кіраўніцтвам таварыша Сталіна савецкі народ дабіўся карэннага пералому ў ходзе вайны і наблізіўся да перамогі. Пад кіраўніцтвам таварыша Сталіна савецкі народ пойдзе наперад, на хуткі і канчатковы разгром нямецка-фашысцкіх акупантаў.

Узнагароджанне салдат і афіцэраў 1-й Польскай дывізіі

За выдатнае выкананне баявых заданняў Камандавання на фронце барацьбы з нямецкімі захопнікамі і праўленні пры гэтым адвагу і гераіства Прэзідыум Вярхоўнага Савета СССР прысвоіў званне Героя Савецкага Саюза з уручэннем ордэна Леніна

і медалі «Залатая Звязда» воінам 1-й Польскай дывізіі імені Тадеуша Касцюшка: капітану В. К. Высоцкаму, капітану Ю. С. Гюбнер, шэрагоўцу А. Т. Кжыжонь. Ордэнамі і медалямі СССР узнагароджана 239 салдат і афіцэраў.

Таварышам Панамарэнка П. К. і Калініну П. 3.

У дзень 26-й гадавіны Кастрычніцкай рэвалюцыі партызаны і партызанкі Магілёўскай абласці шлюць Вам, баявым кіраўнікам беларускіх партызан, сваё баявое партызанскае прывітанне.

Натхнёныя загадам таварыша Сталіна, мы наносім сакрушальныя ўдары па варожых камунікацыях, грымім нямецкія гарнізоны, знішчаем гітлераўскіх захопнікаў усю-

ды, дзе-б яны ні паяўляліся, не даём супакою ворагу ні ўдзень, ні ўночы. Не ўцякуць беспакаранымі нямецкія ізвергі з нашай беларускай зямлі.

Запэўніваем Вас, таварышы Панамарэнка і Калінін, і ў Вашай асобе Цэнтральны Камітэт КП(б) Беларусі, што і надалей будзем бязлітасна граміць нямецкіх акупантаў. З чэсцю выканаем свой абавязак перад Радзімай, пака-

жам у баях новыя ўзоры мужнасці, адвагі і гераізма. Жадаем Вам здароўя.

Няхай жыве 26-я гадавіна Кастрычніка!

Няхай жыве Цэнтральны Камітэт КП(б) Беларусі!

Няхай жыве палкаводзец краіны сацыялізма таварыш СТАЛІН!

Прывітаннае пісьмо абмяркоўвалася і прынята на партызанскіх мітынгх, на якіх прысутнічала 11.400 чалавек.

Таварышу Панамарэнка П. К.

Баранавіцкі абласны падпольны камітэт КП(б)Б, партызаны і партызанкі Баранавіцкай абласці віншуюць Вас з 26-й гадавінай Кастрычніцкай Рэвалюцыі, шлюць Вам палкае, сардэчнае прывітанне.

Узмацняем удары па нямецкіх захопніках.

Запэўніваем Вас, што аддадзім усе сілы, а калі спатрэбіцца, і жыццё, за хутчэйшае вызваленне нашай роднай Беларусі.

БАРАНАВІЦКІ АБЛАСНЫ ПАПЛЬНЫ КАМІТЭТ КП(б) БЕЛАРУСІ.

АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 11 ЛІСТАПАДА

На працягу 11 лістапада войскі 1-га УКРАЇНСКАГА фронту, прадаўжаючы наступленне, авалодалі раённымі цэнтрамі Жытомірскай абласці горадам РАДОМЫШЛЬ, БРУСІЛАЎ, КОРНІН, а таксама занялі больш 100 іншых насялёных пунктаў, у тым ліку вялікія насялёныя пункты УНІН, ХАЙНУ, КУХАРЫ, ЗАРУДЗЕ, МАКАЛЕВІЧЫ, ВЕПРЫН, МЕЖЫРЫЧКА, ВІШЭВІЧЫ, ВЯЛІКАЯ РАЧА, КІЧЫРЫ, ГЛІНЦА, БЯРОЗАЎКА, МІНЕЙКІ, КОЗІЕЎКА, ЦАРАЎКА, ВОЙТАШЫЎКА, КАЧЭРАВА, ОЗЕРАНЫ, ВЯЛІКАЯ ГАЛЯКІ, СУШАНКА, БЕЛКІ, МАХНАЧКА і чыгуначныя станцыі ТЕЦЕРАЎ, ЧАРНЫЎКА.

На КЕРЧАНСКІМ паўвостраве нашы войскі прадаўжалі весці бая на пашырэнню плацдарма ў ранейшых раёнах і, авалодаўшы радам важных апорных пунктаў праціўніка, значна палепшылі свае пазіцыі.

АПЕРАТЫўНАЯ ЗВОДКА ЗА 12 ЛІСТАПАДА

На працягу 12 лістапада войскі 1-га УКРАЇНСКАГА фронту авалодалі раённым цэнтрам Жытомірскай абласці горадам КАРОСТЫШАЎ, а таксама занялі больш 100 іншых насялёных пунктаў, сярод якіх вялікія насялёныя пункты КРАСІЛАЎКА, ВАЛАДАРКА, ТЕРМАХОЎКА, ОБУХОВІЧЫ, СЛАБАДА КУХАРСКАЯ, ПЕНІЗЕВІЧЫ, ФЭДАРАЎКА, МІРЧА, ДЗЯЦІНЦЕ, РУСАНАЎКА, ЛЯХАВАЯ, ЗАНЬКІ, ЧАЙКОЎКА, ТОРЧЫН, СЛІПЧЫЦЫ, СЛАБОДКА, ШАХВОРАСЦЫЎКА, ВАДОТЫЙ, БАЛЯХОЎ, ГНІЛЕЦ, СОБАЛЕЎКА, ЛІПКІ, КРЫВОЕ і чыгуначныя станцыі ІРША, ПЕНІЗЕВІЧЫ, СКОЧЫШЧА. У раёне ФАСТАВА нашы войскі адбівалі контратакі пяхоты і танкаў праціўніка.

АПЕРАТЫўНАЯ ЗВОДКА ЗА 13 ЛІСТАПАДА

Войскі 1-га УКРАЇНСКАГА фронту, у выніку імклівага наступлення, у ноч на 13 лістапада авалодалі абласным цэнтрам Украіны—горадам і вялікім чыгуначным вузлом ЖЫТОМІР. На працягу 13 лістапада войскі фронту авалодалі раённымі цэнтрамі Жытомірскай абласці горадам і чыгуначнай станцыяй МАЛІН, горадам ЧЭРНЫХОЎ, ПОЦІЕЎКА і раённым цэнтрам Кіеўскай абласці РАЗВАЖОЎ, а таксама занялі больш 100 насялёных пунктаў, сярод якіх вялікія насялёныя пункты ФЭДАРАЎКА, РАДЗЕНКА, КАРАЛЕЎКА, ВАЛЧОЎ, ЗАЛІШАНЫ, СІДАРОВІЧЫ, ОЛІЗАРАЎКА, ВАРОВСК, РУТВЕНКА, НОВЫЯ ВАРЭБІ, СЕЛІШЧА, ЯНАЎКА, БУДЗІЛАЎКА, ЖАДЗЫКІ, ГАРБУЛЕЎ, ВЫДЫБОР, СТЫРТЫ, ДЗЯВОЧКІ, ВЫСОКА-УКРАЇНСКАЕ, ТРАКОВІЧЫ, ВЕРАСЫ. У раёне ФАСТАВА войскі фронту прадаўжалі адбіваць контратакі пяхоты і танкаў праціўніка.

АПЕРАТЫўНАЯ ЗВОДКА ЗА 14 ЛІСТАПАДА

На працягу 14 лістапада войскі 1-га УКРАЇНСКАГА фронту прадаўжалі наступленне і авалодалі раённым цэнтрам Жытомірскай абласці ЧАПОВІЧЫ, а таксама занялі больш 50 іншых насялёных пунктаў, сярод якіх вялікія насялёныя пункты БОБЕР, ШКНЕВА, ГАЛУБНЕВІЧЫ, МЕЖАЛІСКА, МАР'ЯЦІН, ДУБОВА, БАРАНАЎКА, ГУТА ЛУГАНІЎСКАЯ, ДЗЕРМАНКА, ВІХЛЯ, БРАЖЫНКА, ВОРАЎ, МАКРЭНШЧЫНА, КЛЕЦІШЧА, ВЕРБАЛОЗЫ, ВЫШПОЛЬ, КАМЕНКА, ЯНУШЭВІЧЫ, БАРАШАЎКА, АЛЬБІНАЎКА, СЛАБАДА СЯЛЕЦ, ПРАЖАЎ, ПЯСКІ. У раёне ФАСТАВА войскі фронту паспяхова адбівалі контратакі пяхоты і танкаў праціўніка.

На КЕРЧАНСКІМ паўвостраве нашы войскі, перамагаючы супраціўленне і контратакі праціў-

ніка, авалодалі вельмі ўмацаванымі апорнымі пунктамі НАДВІН, ГАНЧАРОВ, ПАДЗЕЛ, ГРАМЫКІ, ЯСТРАБКА, НОВАЯ КУЗНЕЧНАЯ, РУЧАЁЎКА.

У раёне на захад і на паўночны захад ад горада НЕВЕЛЬ нашы войскі, перамагаючы супраціўленне і контратакі праціўніка, прадаўжалі весці бая мясцовага значэння і занялі некалькі насялёных пунктаў.

На астатніх участках фронту—разведка і артылерыйска-мінамётная перастрэлка.

На працягу 10 лістапада нашы войскі на ўсіх франтах падбілі і знішчылі 87 нямецкіх танкаў. У паветраных баях і агнём зніжэння артылерыі збіта 30 самалётаў праціўніка.

На КЕРЧАНСКІМ паўвостраве нашы войскі вялі бая на пашырэнню плацдарма і авалодалі радам вельмі ўмацаваных апорных пунктаў праціўніка.

На поўдзень ад РЭЧЫЦА нашы войскі, перамагаючы супраціўленне праціўніка, прадаўжалі весці бая на пашырэнню плацдарма на правым беразе ДНЯПРА і занялі некалькі насялёных пунктаў.

На другіх участках фронту—разведка і артылерыйска-мінамётная перастрэлка.

На працягу 11 лістапада нашы войскі на ўсіх франтах падбілі і знішчылі 113 нямецкіх танкаў. У паветраных баях і агнём зніжэння артылерыі збіта 18 самалётаў праціўніка.

На КЕРЧАНСКІМ паўвостраве нашы войскі, перамагаючы супраціўленне і контратакі праціўніка, прадаўжалі весці бая на пашырэнню плацдарма ў ранейшых раёнах.

На поўдні ад РЭЧЫЦА нашы войскі вялі бая на пашырэнню плацдарма на правым беразе ДНЯПРА і авалодалі вельмі ўмацаванымі апорнымі пунктамі праціўніка ХОЛМЕЧ, ДВАРЭЦ, КРАСНАПОЛЛЕ, АРТУКІ, ВАЗНЕСЕНСК, КАЗАНАЎКА, ГРУШАЎКА, ІВАНКОВА, ГРОХАВА, СТАРАЯ і НОВАЯ ОЛЬШАЎКА, ДАМАМЕРКІ.

На другіх участках фронту—разведка і артылерыйска-мінамётная перастрэлка.

На працягу 12 лістапада нашы войскі на ўсіх франтах падбілі і знішчылі 111 нямецкіх танкаў. У паветраных баях і агнём зніжэння артылерыі збіта 33 самалёты праціўніка.

На поўдзень ад РЭЧЫЦА нашы войскі прадаўжалі весці бая на пашырэнню плацдарма на правым беразе ДНЯПРА і авалодалі вельмі ўмацаванымі апорнымі пунктамі праціўніка КАЛОЧЫН, ВЕЛІН, ЛЕВАШЫ, ІВАНІШЧА, ВЕТХІН, ОРОЛ, ЯНАЎКА, ГАСЦІВЕЛЬ, ПАСЕКА, БЯРОЗАЎКА 1-я і 2-я, СМАГОРЫНА, ЗАРЭЗАВА, БУДА ПЕТРЫЦКАЯ.

На другіх участках фронту—разведка і артылерыйска-мінамётная перастрэлка.

На працягу 13 лістапада нашы войскі на ўсіх франтах падбілі і знішчылі 71 нямецкі танк. У паветраных баях і агнём зніжэння артылерыі збіта 8 самалётаў праціўніка.

Новымі баявымі і працоўнымі подвігамі адказвае савецкі народ на заклік таварыша СТАЛІНА

ВЯЛІКІ ВЫТВОРЧЫ ЁЗДЫМ

Высокая ацэнка, дадзеная таварышам Сталіным, самаадданай працы людзей у савецкім тыле выклікала велізарны маральна-палітычны ўздых у нашым народзе. Сталінскі заклік да новых намаганняў у імя канчатковага разгрому ворага ўзнімае савецкіх людзей на новыя гераічныя подвигі. У адказ на даклад правадыра па ўсёй краіне ўзнялася новая хваля сацыялістычнага спаборніцтва.

Калектывы Магнітагорскага і Кузнецкага камбінатаў, завода № 183 і іншых перадавых прадпрыемстваў Савецкага Саюза прынялі звароты да работнікаў прадпрыемстваў чорнай металургіі, танкабудавальнай прамысловасці і іншых з заклікам даць больш метала, больш танкаў, больш рознай прадукцыі для патрэб фронту. Калектывы Магнітагорскага камбіната імені Сталіна ўзяў абавязацельства дзятэрмінова выканаць гадавы план і даць звыш плана 30.000 тон жалезнай руды, 45.000 тон кокса, 60.000 тон чыгуна, 10.000 тон сталі, 55.000 тон праката.

Калектывы Кузнецкага камбіната імені Сталіна абавязаліся дзятэрмінова выканаць гадавы план і даць звыш плана 70.000 тон чыгуна, 20.000 тон сталі, 20.000 тон праката, 10.000 тон кокса. Гэтыя прадпрыемствы бяруць шэфства над македзкімі і енакі-еўскімі металургічнымі і коксавымі заводамі, каб аказаць ім максімальную дапамогу па хутчэйшаму іх аднаўленню.

Танкабудавальны завод № 183 абавязаліся выканаць дзятэрміновы план выпуску танкаў 1943 года да 25 снежня, павысіць прадук-

цыйнасць працы на 28 процантаў у параўнанні з 1942 годам і знізіць працэнт вырату танкаў на 30 процантаў у параўнанні са снежнем 1942 года. Завод № 183 узяў шэфства над Харкаўскім заводам Наркамата танкавай прамысловасці.

З вялікім натхненнем уключыліся ў спаборніцтва рабочыя, інжынеры і тэхнікі Кіраўскага завода. Калектывы гэтага перадавога прадпрыемства ў адказ на заклік таварыша Сталіна таксама рашылі выканаць гадавую праграму да 25 снежня 1943 года, узяць шэфства над Сталінградскім трактарным заводам і аказаць яму дапамогу ў хуткім аднаўленні.

З вялікім натхненнем сустрэлі гістарычны даклад таварыша Сталіна сібірскія калгаснікі. Яны арганізуюць чырвоныя абозы з хлеба, здаюць у фонд Чырвонай Арміі тысячы пудоў зярна, гародніны, мяса і іншых сельскагаспадарчых прадуктаў.

Байцы, камандзіры Чырвонай Арміі адказваюць на даклад таварыша Сталіна новымі подвігамі на полі бою. У мінулыя дні баямі адбываюцца митынгі, на якіх выступаюць доблесныя воіны з клятвой да канца выканаць указанні вялікага правадыра, біць ворага да апошняга.

— Доклад таварыша Сталіна, — заявіў афіцэр Ісічоў з часці, якая вызваляе беларускую зямлю, — гэта баявая праграма дзеянняў па канчатковаму разгрому нямецка-фашысцкіх захопнікаў. Не іскадуючы ні сіл, ні самаго жыцця, будзем змагацца за перамогу нашай вялікай справы.

МУЖНАСЦЬ РЫБАКА ФЁДАРА ЧУЧВА

Калі на адным участку нашы падраздзяленні пачалі фарсіраваць Днепр, да камандзіра Н-скай часці прышоў 60-гадовы селянін вёскі Падрэчыцкая, Лоўскага раёна, Гомельскай абласці, Фёдар Іванавіч Чучва.

— Я рыбак. У мяне ёсць лодка, дазвольце дапамагчы вам, — сказаў Фёдар Іванавіч, — а раку я ведаю, як самаго сябе.

Атрымаўшы згоду камандзіра, савецкі патрыёт хутка прыгнаў да берага сваю лодку і, нягледзячы на артылерыйскі і мінамётны агонь, пачаў перавозіць

байцоў і боепрыпасы. Калі варожы агонь рэзка ўзмацніўся, камандзір часці прапанаваў рыбаку схавання ў укрыцце, але той катэгарычна адмовіўся і прадаўжаў перавозіць байцоў. У гэты дзень ён дзесяці разоў пабываў на правым беразе Дняпра і за кароткі час перавёз 400 байцоў і афіцэраў і вялікую колькасць боепрыпасаў.

За выдатную ініцыятыву і мужнасць камандаванне часці прадставіла беларускага селяніна Фёдара Іванавіча Чучва да ўрадавай узнагароды.

З ІМЕНЕМ СТАЛІНА

Стараючыся не прапусціць ніводнага слова, я слухаў па радыё даклад і загад Вярхоўнага Галоўнакамандуючага таварыша Сталіна. Кожнае слова любімага правадыра яшчэ больш ўзмацніла нашу партызанскую ўпэўненасць у хуткае вызваленне ўсёй савецкай зямлі ад нямецкай погані.

З групай партызан я ўдзельнічаў у дзесятках баявых аперацый. Намі ўзарваны склад з бомбамі, варожы эшалон з боепрыпасамі, знішчаны паліцэйскі атрад. Большэвіцкая партыя і Савецкі ўрад высока ацанілі маю дзейнасць, узнагародзіўшы ордэнам Чырвонай Звязды.

Слухаючы па радыё даклад, я даў клятву няшчадна знішчаць няпрошаных чужынцаў. Я зраблю ўсё, каб наблізіць час нашай перамогі, хутчэй ачысціць свяшчэнную савецкую зямлю ад нямецкай брыдоты.

З іменем вялікага Сталіна мы ідзем у рапучыя баі, пускаем пад адкос нямецкія эшалоны, знішчаем нямецкіх захопнікаў.

МІКОЛА Б.,
партызан Н-скага атрада.
МАГІЛЕўСКАЯ ОБЛАСЦЬ.

Дастойна адзначылі вялікую гадавіну

У пісьме на імя сакратара ЦК КП(б) Беларусі тав. П. К. Панамарэнка партызаны, партызанкі і працоўныя Палескай абласці пішучы:

«Рыхтуючыся да сустрэчы слаўнай гадавіны, партызаны толькі 10 раёнаў абласці ў кастрычніку пусцілі пад адкос 93 і абстрэлі 115 эшалонаў праціўніка; разбіта 60 і пашкоджана 142 паравозы, знішчаны 716 і пашкоджаны 676 вагонаў, цыстэрнаў і платформаў з жывой сілай, тэхнікай, боепрыпасамі, харчаваннем і іншымі грузамі.

Апрача таго партызаны ўзарвалі 3.115 метраў рээк; пашкоджаны 23 кіламетры тэлеграфна-тэлефоннай сувязі, 28 мастоў. Партызаны знішчылі 14 танкаў, 54 машыны, збілі 6 самалётаў праціўніка, забілі 3.813 і паранілі 1.771 гітлераўцаў.

Партызаны і партызанкі Палесся, выконваючы ўказанні таварыша Сталіна, падвойна і патройна свае ўдары па праціўніку, каб паскорыць час канчатковага разгрому ворага і выгнаць яго за межы роднай Беларусі».

быў баявы загад вышэйстаячага партызанскага штаба. Аб усім дагаварыліся.

Камандаванне партызанскага атрада распарадвала план баявой аперацыі. Вечар зусім непрыкметна падкраўся ў лес, а разам з ім партызаны выйшлі ў напрамку балышка. Ад лесу да мяркуемай за сады было кілометраў трыццаць, і партызаны сцягнуліся. Трэба было хутчэй быць на месцы. Праз некалькі гадзін партызаны падыйшлі да балышка. Стомленыя пераходам, яны і ў думалі аб адпачынку. Абпал балышка расставілі кулямётныя гнёзды. Заляглі гранатамётчыкі. У многіх месцах партызаны замініравалі дарогу, завалялі яе лесам. Усё было гатова. Адна група партызан засталася ў рэзерве камандзіра.

Перад самым світаннем нямецкая калона рушыла па балышак. Ішлі танкі, гарматы, аўтамашыны. Навокал была цішыня, але, калі першы танк наскочыў на міну і стаў круціцца з пашкоджанай гусеніцай, паветра затраслося ад выбухаў. Партызаны кідалі ў гушчу немцаў гранаты, стралялі з вытокаў, касілі чужынцаў з кулямётаў. Пачалася бітва не на жыццё, а на смерць.

Прабіцця наперад немцы так і не змаглі. Яны павярнулі назад,

ЯШЧЭ МАЦНЕЙ БІЦЬ ВОРАГА!

З вялікім патрыятычным уздымам партызаны праслухалі па радыё даклад і загад Вярхоўнага Галоўнакамандуючага таварыша Сталіна. Кожнае слова вялікага правадыра ўсяляе яшчэ большую веру ў хуткую канчатковую перамогу над нямецкімі мязготнікамі.

Мы правялі нямаля баявых аперацый, загналі на той свет сотні немцаў, пусцілі пад адкос дзесяткі эшалонаў. У адным толькі апошнім баю каля вёскі Н. партызаны знішчылі 743 і паранілі не менш 700 нямецкіх сабак і іх прыхвасцяў. Але гэтага недастаткова, і мы ўзмацнім свае ўдары па ворагу.

Словы загада таварыша Сталіна: «ўзняць савецкіх людзей на ўзброеную барацьбу супроць немцаў, усямерна ўзмацніць дапамогу наступаючай Чырвонай Арміі, грамадзянскіх тыла і штабы ворага, ратаваць савецкіх людзей ад зні-

шчэння і ўгону іх на катаргу ў Германію, бязлітасна знішчаць нямецка-фашысцкіх мязготнікаў!» — баявая праграма дзеянняў для кожнага партызанскага атрада.

Гістарычны даклад і загад Вярхоўнага Галоўнакамандуючага таварыша Сталіна мы дэтальна вывучым у партызанскіх атрадах і раскажам насельніцтву. Мы зробім усё для таго, каб кожнае слова вялікага правадыра і любімага палкаводца таварыша Сталіна ператварыць у жыццё.

Усё часцей ляцяць пад адкос нямецкія эшалоны, рвуцца варожыя камунікацыі, сродкі сувязі, гінуць фашысцкія салдаты і афіцэры. Гэта народныя месціцы выконваюць загад таварыша Сталіна, памятаючы яго словы аб тым, што перамога бярэцца з бою.

ДЗМІТРЫЙ С.,
камідар партызанскай бригады.

Вярнулася жыццё свабоднае

Ужо другі месяц, як Чырвоная Армія выгнала з нашага раёна нямецка-фашысцкіх захопнікаў. У вёску, у хату селяніна зноў прышло свабоднае жыццё. Адрадз-ж пасля выгнання акупантаў сельсовет распачаў сваю работу. У нас ёсць свой актыў.

Нямецкія акупанты рабавалі нас, нанеслі многа шкоды. Аднак, імклівае наступленне Чырвонай Арміі перашкодзіла ворагу знішчыць усё наша дабро.

Цяпер накіроўваем усе сілы на аднаўленне гаспадаркі. Мы аднавілі калгасы, абралі старшын, прызначылі брыгадзіраў. У калгасах падрыхтаваны канюшні, у якія пастаўлены абагулены коні. Абагулены сельскагаспадарчы інвентар. Арганізавана кузня, у якой рамонтуюцца інвентар і выконваюцца заказы для чыгуны.

Вялікую ўвагу мы аддаем стварэнню ў калгасах насенных фондаў. Насення бульбы засыпана 12.450 пудоў. На 4-х малатных праходзіць абмалот збожжавых культур. Лепшае зерне будзе засыпана на насенне. Хутка мы адрамантуем тры вялікі і

тады ўсё насенне збожжавых прасуцім праз іх.

Разам з аднаўленнем калгасаў мы рамонтуюць школы. У трох школах заняткі пачаліся ўжо. Пры сельсавеце адкрыліся медыцынскі і ветэрынарны пункты. У двух калгасах працуюць вятракі.

Працоўныя нашага сельсовета дапамагаюць Чырвонай Арміі хутчэй ачысціць беларускую зямлю ад фашысцкай нечысці. Гэта галоўная наша задача. Мы рамонтуюць дарогі, дапамагаем хутчэй аднавіць чыгунку, будзем масты. Калгасы і калгаснікі здаюць у фонд Чырвонай Арміі прадукты. Бацькоўскія клопаты акружаны параненыя байцы і афіцэры. Трэба толькі паглядзець, з якой любоўю дзяўчаты і жанчыны збіраюць для сваіх вызваляцеляў падарункі—малако і іншыя прадукты. Да 26-й гадавіны вялікай Кастрычніцкай рэвалюцыі сваім вызваляцелям мы паднеслі падарункі.

В. П. САКОВІЧ,
старшыня Асмолавіцкага сельсовета, Клімавіцкага раёна.

Баявыя машыны ідуць на фронт

Выконваючы слова, дадзенае таварышам Сталіну, — памножыць выпуск баявой прадукцыі, комсамольцы і моладзь Н-скага завода пабудавалі звыш плана і пе-

радалі Камандаванню звяно сама-лётцаў імені герояў-комсомольцаў Краснадона.

Машыны з імем «Олег Каша-вой», «Ульяна Громава», «Сяргей Цюленін» пайшлі на фронт.

Калі наблізіўся фронт...

Таямніча шумеў лес. Па макушках дрэў пралягалі свежыя ветры. З галінкі на галінку пераліталі птушкі, дзесяці стукаў дзяцел. На ўсходзе ўжо займаўся зорак, а камандзір партызанскага атрада Іван П. яшчэ не клаўся спаць. Камандзір чакаў сваіх разведчыкаў Міколу П. і Васіля З., якія даўно павінны былі звярнуцца ў атрад.

Разведчыкам было дадзена адказнае заданне — даведацца, у якім напрамку наступае Чырвоная Армія, як ёй эфектыўней дапамагчы. Камандзір хваляваўся. Ханцелася як мага дастойней сустрэць сваю армію-вызваліцельніцу, каб падвойным ударам — з фронту і з тыла нанесці сакрушальны ўдар наступаючаму ворагу.

Раптам ззаду пачуўся сухі трэск галінак. Іван насцярожыўся. Ішлі партызанскія разведчыкі, а з імі — двое байцоў і афіцэр.

Разведчыкі далажылі свайму камандзіру, што Чырвоная Армія рапучым браком дайшла да пункта Н. і знаходзіцца ў некалькіх кілометрах, што ад генерала прыйшлі пасланцы.

Радасная вестка ў адно імгненне абляцела партызан, і праз

некалькі хвілін увесь атрад быў у поўным зборы. Байцы і партызаны абнімаліся. Партызаны прагна слухалі кожнае слова чырвонаармейцаў аб любімай Радзіме, аб апошніх падзеях на «Вялікай зямлі». І ў сваю чаргу партызаны апавядалі байцам аб сваіх прыгодах.

— Таварыш камандзір, — звяртаючыся да Івана, сказаў лейтэнант, — наш генерал тэрмінова просіць Вас на гутарку. Да генерала мы Вас давядзем.

Праз некаторы час Іван П. сядзеў з савецкім генералам у часовай зямлянцы. Два загартаваныя ў баях воіны — два браты па зброі — абмяняліся думкамі, як лепш авалодаць пераправай праз раку Сож і вызваліць горад Чэрыкаў.

— Па балышак немцы мяркуюць падняць рэзервы, каб утрымаць за сабой пераправу, — растлумачыў генерал. — Вам прыдзецца гэтай ноччу зрабіць засаду і асядлаць балышак, не дапусціць нямецкіх рэзервы да пераправы. Для нас выдзеліць двух партызан, добра ведаючых мясцовасць.

Камандзір партызанскага атрада паведаміў свае меркаванні. У яго

заны. За паспяховае выкананне загада, камандзір вайсковага злучэння абвясціў партызанам падзяку. Самай вялікай падзякай для партызан было вызваленне роднага насялёнага пункта ад нямецкіх бандытаў. На руінах Чэрыкава адбываліся хваляючыя сустрэчы — партызан абнімалі маці, сёстры, браты, знаёмыя. Але многія партызаны не адшукалі сваіх бацькоў, дзяцей — яны былі павешаны, знявечаны, расстраляны нямецкімі душугубамі.

На руінах сабраўся митынг, на якім камандзір партызанскага атрада заявіў:

— Прыемна бачыць сваю мясцовасць вызваленнай ад ворага. Заклікаем працоўных хутчэй аднаўляць жыццё, а мы пойдзем біць гадаў. Мы будзем біцца з паганымі немцамі, пакуль бачаць нашы вочы.

І як толькі вечар ахутаў зямлю змрокам, партызаны зноў пайшлі ў нямецкі тыл. Зноў пад адкос ляцяць нямецкія эшалоны, знаходзяць смерць сотні немцаў ад трапнай партызанскай кулі.

Васіль ПЫЖКОУ,
МАГІЛЕўСКАЯ ОБЛАСЦЬ.

БАЯВЫЯ ДЗЕЙННІ БЕЛАРУСКІХ ПАРТЫЗАН

У ноч на 28 кастрычніка партызанскі атрад імені Пархоменка зрабіў налёт на нямецкі гарнізон і вялікую чыгуначную станцыю. У выніку нечаканых, імклівых дзеянняў савецкіх партыёў знішчылі ўсіх гітлераўцаў, якія знаходзіліся ў гарнізоне, узарвалі два вайсковыя склады, разбурылі станцыю, стрэлкі, семафор, вадакачку, станцыйнае палатно, усю апаратуру.

Партызанскі атрад імені Аляксандра Неўскага за некалькі апошніх дзён пусціў пад адкос 14 варожых эшалонаў, большасць якіх ішла з двайной цягай. У выніку знішчаны 21 паравоз, 183 вагоны і платформы, 41 бронемашына, 21 танк, 49 аўтамашын, 19 гармат, 1 самалёт і іншае. Кулямённым і ружэйным агнём партыёў збілі нямецкі самалёт «Фокэ-Вульф».

ВІЛЕЙСКАЯ ОБЛАСЦЬ.

Партызанскі атрад імені Раксоўскага з засад на шасейнай дарозе знішчыў 15 нямецкіх аўтамашын з грузамі. Пры гэтым было забіта 67 гітлераўцаў. У другі раз партызаны напалі на нямецкі канвой, перабілі акупантаў і вызвалілі 800 савецкіх грамадзян, якіх немцы гналі на катаргу ў Германію.

Група партызан гэтага атрада прабралася ў размяшчэнне вялікага нямецкага гарнізона і ўзарвала склад гаручага. Згарэла вялікая колькасць бензіна. У той-жа дзень партызаны ўзарвалі шасейны мост, разбілі 6 варожых аўтамашын з боепрыпасамі і знішчылі 38 гітлераўцаў.

ГОМЕЛЬСКАЯ ОБЛАСЦЬ.

Група партызан аднаго з атрадаў Беларускай абласці ўночы прабралася да жалезабетоннага маста на важным участку шасейнай дарогі. Перабіўшы некалькі дзесяткаў гітлераўцаў, што вярталі мост, партызаны ўзарвалі мост і перарвалі рух праціўніка да лініі фронта. Другая група партызан пусціла пад адкос нямецкі эшалон з сапёрнай маёмасцю і салдатамі. Былі разбіты паравоз і 15 вагонаў. Пры гэтым знішчана некалькі сот гітлераўцаў.

БЕЛАСТОЦКАЯ ОБЛАСЦЬ.

1 лістапада два атрады партызан узарвалі на мінах 3 нямецкія паязды, якія ішлі на фронт. Пры крушэнні разбіта больш 30 вагонаў і платформаў з тэхнікай, боепрыпасамі, харчаваннем. Прыбываючы ў броневагонах нямецкая каманда выцягнула з-пад абломкаў вагонаў больш 300 забітых і раненых салдат і афіцэраў.

Партызаны гэтых атрадаў узарвалі таксама 4 масты на грунтовых дарогах, знішчылі 14 кілометраў тэлеграфна-тэлефоннай лініі і спалілі адзін нямецкі танк з аэкіпажам.

ПАЛЕСКАЯ ОБЛАСЦЬ.

Н-скі атрад партызан праціўнік у адзін з вялікіх гарадоў і ўзарваў нямецкі склад бензіна. Згарэла 87 тон бензіна. На чыгуначнай станцыі партызаны ўзарвалі 4 запасныя паравозы і вадакачку.

Некалькі другіх атрадаў за апошнія дні пусцілі пад адкос 19 варожых эшалонаў з боепрыпасамі, узбраеннем і жывой сілаю. На вялікай працягласці ўзарвана чыгуначнае палатно, чым вывелі са строю дарогу на 8 сутак.

МІНСКАЯ ОБЛАСЦЬ.

НА ПОЎДЗЕНЬ АД РЭЧЫЦЫ

У Беларусі, на правым беразе Дняпра, на поўдзень ад горада Рэчыцы немцы стварылі магутную абарону, якая складаецца з некалькіх ліній траншэй і акупаў і цэлай сістэмы агнявых кропак, што прыкрываюць падступы да насялёных пунктаў. Нямецкія часці, якія дзейнічаюць у гэтым раёне, былі ў апошнія дні ўзмацнены тэрмінова перакінутымі сюды падмацаваннямі. Вораг рашыў зрабіць тут непераходны ўчастак.

Савецкія войскі, якія пераправіліся праз Днепр, вялі тут баі мясцовага значэння, крок за крокам пашыраючы плацдарм, паляючы свае пазіцыі і накіпваючыся для больш актыўных дзеянняў. 10 лістапада Н-ская стралковая частка, падтрыманая агнём артылерыі, пасля некалькіх гадзін жорсткага бою зламала супраціўленне праціўніка і авалодала яго траншэямі. Дзеянні перанесліся на ўскраіну аднаго насялёнага пункта. Пасля таго, як ва ўпорным баі вораг панёс вялікія страты ў жывой сіле, савецкія войскі імклівым націскам уварваліся ў вёску і поўнасьцю ачысцілі яе ад немцаў.

Не даючы ворагу перадышкі, пяхотцы зараз-жа атакавалі наступную лінію нямецкіх траншэй і ў рукапашным бою авалодалі ёю.

Поспеху савецкіх падраздзяленняў у значнай ступені садзейнічаў рашучы маневр суседзяў, які прарваўся да шасейнай дарогі, што ішла ад берага ў варожы тыл. На гэтым участку абарона немцаў была разарвана на кавалкі, і нашы часці, перарэзаўшы шасе, наблізіліся да вялікага насялёнага пункта Надзвін.

Баі тут ідуць ва ўмовах вельмі забалоцанай мясцовасці, тым не менш савецкія войскі ламаюць супраціўленне праціўніка, наносіць яму вялікія страты.

11 лістапада Н-ская стралковая частка зноў пашыніла праціўніка і авалодала яшчэ некалькімі насялёнымі пунктамі, у тым ліку Надзвін, Ганчароў Падзел, Грамыкі, Ястрабка, Новая Кузнечная, Ручаеўка.

Баі на беларускай зямлі прадаўжаюцца. Савецкія войскі, натхнёныя загадам таварыша Сталіна, ірвуцца наперад, на захад.

ПРЫВІТАННІ ТАВАРЫШУ СТАЛІНУ Ў СУВЯЗІ З 26-Й ГАДАВІНАЙ ВЯЛІКАГА КАСТРЫЧНІКА

У сувязі з 26-й гадавінай Вялікай Кастрычніцкай Соцыялістычнай Рэвалюцыі на імя Іосіфа Вісарыянавіча Сталіна паступілі тэлеграмы ад: Сергія, патрыярха Маскоўскага і ўсяе Русі, Першаіерарха праваслаўных абнаўленчых царквей СССР Аляксандра Введзенскага, ад Муфціі цэнтральнага духоўнага ўпраўлення мусульман, Мітрапаліта абноўленай праваслаўнай царквы з духавенствам Філарэта-Яліцка, Епіскапа Дзмітрыя Градусава, Фані, Епіскапа Кубанскага і Краснадарскага, Нікалая, мітрапаліта Кіеўскага і Галіцкага экзарха Украіны, ад Католікаса, Патрыярха ўсёй Грузіі Калістрата, Епіскапа Рыбінскага Дзмітрыя, старшыні маскоўскай яўрэйскай абшчыны і маскоўскіх равінаў Чабруцкага, М. П. Грандэ і Ш. Л. Левіна.

ПА СОВЕЦКАМУ САЮЗУ

ЗАВОД АДНОЎЛЕН ЗА 100 ДЗЁН

Адзін з буйнейшых савецкіх заводаў быў разбуран гітлераўцамі пры адступленні. Дзяржаўны Камітэт Абароны даў для аднаўлення завода Наркамату будаўніцтва вельмі кароткія тэрміны. Дзякуючы скарэсным мерам, высокай арганізаванасці і высокай прадукцыйнасці працы, усе работы былі праведзены за 100 дзён, у дадзены тэрмін. За гэты час было эмантыравана звыш 3.000 тон металічных канструкцый, укладзена больш 100 тысяч квадратных метраў металічнага насяляю, накрыта рулонным матэрыялам звыш 120.000 квадратных метраў даху, укладзена звыш 80 кілометраў кабеля і провада, 40 кілометраў труб. Вялікі завод поўнасьцю звернут у строй дзеючых савецкіх прадпрыемстваў. Яго цэхі працуюць поўным ходам і выпускаюць важную прадукцыю для фронта.

ПУШЧАНА НОВАЯ ЭЛЕКТРАПЕЧ

На Кузнечкім ферасплаўным заводзе ўступіла ў эксплуатацыю новая электрапеч. Усе механізмы працуюць выдатна.

АДНОЎЛЕНА ПЕРШАЯ ДОМНА У ДАМБАСЕ

Пакідаючы пад націскам Чырвонай Арміі горад Н., немцы ўзарвалі доменную печ № 6. За паўтары месяцы комсамольцы і моладзь Н-скага металургічнага завода аднавілі і падрыхтавалі да пуску разбураную немцамі доменную печ. Хутка яна будзе задута. Гэта першая доменная печ, адноўленая ў вызваленым Данбасе.



Князь Васілёк Мінскі. Скульптурны бюст работы заслужанага дзеяча мастацтваў БССР З. І. Азгура.

У БЕЛАРУСКІХ СКУЛЬПТАРАЎ

Заслужаны дзеяч мастацтваў БССР скульптар З. Азгур закончыў скульптурны партрэт беларускіх князёў—бараньбітоў за незалежнасць Беларусі—Васілька Мінскага і Владзіміра Полацкага. Скульптар закончыў таксама бюст двойчы Героя Савецкага Саюза А. Малодчага. У сучасны момант ён працуе над стварэннем статуі Георгія Скарыны.

Заслужаны дзеяч мастацтваў А. Грубе працуе над скульптурай «Сталін у прадкастрычніцкія дні».

Праекты помнікаў Герою Савецкага Саюза, сыну беларускага народа, тав. Даватару і барацьбітам за вызваленне Беларусі ствараюць беларускія скульптары тт. Глебаў і Бембель.

МІЖНАРОДНАЯ ІНФАРМАЦЫЯ

Выступленне Чэрчыля на банкете ў лорд-мэра Лондана

9 лістапада Чэрчыль выступіў з прамовай на банкете, наладжаным лорд-мэрам Лондана.

«З тых пор, як мы сабраліся тут у апошні раз,—сказаў ён,—мы і нашы саюзнікі перажылі год амаль бесперапынных перамог на ўсіх тэатрах і на ўсіх франтах».

«Але я заяўляю, і я, вядома, рад заявіць, што выдатнай падзеяй гэтага цудоўнага года з'явілася слаўнае наступленне рускай арміі ад Волгі на захад, праз Днепр, у выніку якога, як сказаў нам Маршал Сталін, вызвалена ад мязотнага захопніка ¼ акупіраванай рускай зямлі. У працэсе гэтага наступлення рускія савецкія арміі нанеслі глыбокі і страшны ўдар па самой жыццёвай аснове і сістэме германскай вайсковай магутнасці. Гэта некалькі страшэнных каласальных Джэгернотаў германскай магутнасці і тыраніі разбіта і зломлена».

на, перакрыта ў баю, у маневры рускай доблесцю, майстэрствам камандавання і навукай, і ўпайна можа аказацца, што яна разбіта смяртэльна. Мы і нашы амерыканскія саюзнікі рабілі і робім усё, што ў нашых сілах, каб перакінуць нашы войскі праз моры і акіяны і ўвесці іх у дзеянне супроць ворага, і я расцэньваю англа-амерыканскую паветраную вайну супроць Германіі, як адну з асноўных прычын павялічваючагася развалу гітлераўскага рэжыму. Але ніколі не забудзьце, што ва ўсім свеце не было і не магло быць створана на працягу некалькіх год вайнавай арганізацыі, якая магла б калі-небудзь нанесці ўдар, падобны таму, які нанесла Расія, ці вытрымаць страты, панесеныя Расіяй. Тут, у горадзе Лондане, на нашым традыцыйным свяце мы вітаем савецкія войскі і Маршала Сталіна».

Рэйтэр аб пісьме Рунштэда Гітлеру

Спецыяльны карэспандэнт агенцтва Рэйтэр, які знаходзіцца ў Еўропе, перадае, што камандуючы германскімі войскамі ва Францыі і Заходняй Еўропе фельдмаршал фон Рунштэдт звярнуўся да Гітлера з пісьмом, у якім заявіў, што, наколькі ў чалавечых магчымасцях вынесці меркаванне, вайна прайграная. Гэтыя весткі атрыманы ў акружэнні Рунштэда. Рунштэдт дабавіў у пісьме, што не разумее, чаму Гітлер неадкладна не сыхodziць са свайго паста ў інтэрв'ю.

рэсах радзімы з тым, каб прадставіць народу магчымасць весці мірныя перагаворы, прыемлемыя для саюзнікаў.

Паведамленні з Германіі пачынаюць, што нядаўна ў Шаахене адбылася партыйная канферэнцыя. Гэтыя паведамленні сходзяцца на тым, што Гітлер не прысутнічаў на канферэнцыі. Указваюцца, што ўпершыню яго нават не папярэдзілі загадзя аб скліканні партыйнай канферэнцыі. Гэта выклікала вялікую сенсацыю ў Германіі.

Налёт англійскіх самалётаў на Берлін, Гановэр і Мюнстэр

У ноч на 12 лістапада англійскія самалёты бамбардыравалі розныя аб'екты ў Берліне, Гановэры і Руры. Прадаўжалася мініраванне варожых вод. Злучэнні амерыканскіх бамбардыроўшчыкаў «Лятаючая крэпасць» зрабілі

11 лістапада налёт на Мюнстэр (Заходняя Германія). Удзень 11 лістапада бамбардыроўшчыкі «Лятаючая крэпасць» у суправаджэнні знішчальнікаў атакавалі розныя аб'екты ў Заходняй Германіі.

Хваляванні ў Аўстрыі

6 лістапада ў Вене адбылася масавая антыгітлераўская дэманстрацыя. Мелі месца ўзброеныя сутычкі паміж насельніцтвам і войскамі СС. Цюрыхскі карэспандэнт шведскай газеты «Дагенс нюхетэр» паведамляе, што ў час гэтых сутычак атрымалі раненні сотні людзей; мноства

санітарных машын вывозілі параненых. У гэты дзень на дамах у горадзе паявіліся нацыянальныя сцягі, а на сценах будынкаў—антыгерманскія надпісы. Было расклеена многа плакатаў з надпісам: «Няхай жыве свабодная Аўстрыя».

РАЗБУРЭННІ У ТУРЫНЕ

Даныя аэрафотаздымкі паказваюць, што шарыкападшыпнікавыя заводы ў Турynie, якія падвергліся нядаўна жорсткаму налёту амерыканскіх самалётаў, надоўга выведзены са строю. Заводскія будынкі або поўнасьцю разбураны, або моцна пашкоджаны. Самалёты нанеслі вялікія страты таксама чыгуначнаму дэпо і рамонтным майстэрням паблізу заводаў Фіят.

ХВАЛЯВАННІ У БАЛГАРЫІ

У радзе гарадоў Паўднёва-Усходняй Балгарыі адбыліся сур'ёзныя хваляванні. Паўстаўшыя патрабавалі адстаўкі прэм'ер-міністра Балгарыі і ўсяго кабінета міністраў. У выніку сутычак паміж насельніцтвам і салдатамі забіта 400 салдат і паліцэйскіх. Улады звярнуліся да рэпрэсіўных мер і зрабілі шматлікія арышты.

РЕДАКЦЫЙНАЯ КАЛЕГІЯ.
Б-3807



ДЗЕЮЧАЯ АРМІЯ (БЕЛАРУСЬ). Байцы Н-скай часці вядуць бой у насялёным пункце.